

युवा सांसदों ने मानवाधिकार की उठाई आवाज

पहले सत्र के तीसरे दिन पक्ष-विपक्ष ने रखे विचार, लोकतंत्र व संविधान की यात्रा पर हुई चर्चा

दैनिक जागरण

YOUTH PARLIAMENT

डेमोक्रेसी की पाठशाला
djyp.co.in

जागरण संवाददाता, दक्षिणी दिल्ली: दैनिक जागरण यूथ पार्लियामेंट के पहले सत्र के तीसरे दिन शनिवार को सदन में मानवाधिकार संरक्षण (संशोधन) विधेयक- 2018 पेश किया गया। इसके अलावा गैरकानूनी गतिविधियां (रोकथाम) अधिनियम (यूपीए) के मुद्दे पर भी युवा सांसदों ने जोरदार बहस की। पक्ष-विपक्ष ने इस मुद्दे पर अपने विचार रखे। युवा सांसदों ने इस बात पर बहस की कि यूपीए को निरस्त किया जाए या नहीं। साकेत स्थित होटल सिल्वर फर्न्स में चल रहे जागरण यूथ पार्लियामेंट में नवनिर्वाचित युवा सांसदों ने शपथ ग्रहण से दिन की शुरुआत की। फिर लोकतंत्र और संविधान की यात्रा पर चर्चा हुई। सांसदों ने स्टोरी ऑफ इंडिया के तहत आजादी के पहले और आजादी के बाद के भारत की तस्वीर भी पेश की। इसमें भारत की सांस्कृतिक, आर्थिक और पुरातात्विक धरोहरों आदि पर भी चर्चा की। चर्चा के बाद संसदीय प्रणाली पर बात की गई।

मानवाधिकार संरक्षण विधेयक पर बहस करते हुए सांसदों ने कहा कि भारत में मानवाधिकार हनन के मामलों में अक्सर सरकारी तंत्र की ओर से लापरवाही बरती जाती है। महिलाओं के



जागरण यूथ पार्लियामेंट में प्रश्न पूछते नेता प्रतिपक्ष सीरभ दुवे • जागरण

आज मानवाधिकार का मुद्दा सबसे अहम है। यूथ पार्लियामेंट में हमारी स्वस्थ चर्चा के बाद कई नतीजे भी सामने आ रहे हैं। दिन भर की चर्चा काफी बेहतर रही। बिल और चर्चा के बाद कई नई जानकारियां भी सामने आई हैं। **पुष्पेंद्र शुक्ला**, युवा सांसद



मानवाधिकार हनन मामले भी गंभीरता से नहीं उठाए जाते हैं। इसलिए मानवाधिकार आयोग में एक महिला सदस्य होना अनिवार्य किया जाना चाहिए ताकि वे महिलाओं के मामलों को प्रमुखता से उठा सकें।

इसके बाद युवा सांसदों ने चुने हुए मुद्दे यूपीए को हटाने की मांग से सदन की कार्यवाही की शुरुआत की। विपक्ष ने कहा कि इस कानून का दुरुपयोग किया जा रहा है। विगत वर्षों में ऐसे कई मामले सामने आए हैं, जहां इस कानून का दुरुपयोग पाया गया है। विपक्ष ने आरोप लगाया

मानवाधिकारों के मामले में भारत में तमाम बहस होती रहती है। सदन में हमने इस मुद्दे को उठाया है। इसमें संशोधन व लाभ के बारे में जानकारी मिली है। यूथ पार्लियामेंट हम लोगों के लिए एक अच्छा प्लेटफॉर्म है। **नितिन खंडारी**, युवा सांसद



कि इस कानून का इस्तेमाल मतभेद और सरकार के प्रति विरोध को दबाने के लिए किया जा रहा है। विपक्ष ने कहा कि यह कानून 1967 में लाया गया था और अब यह अपनी प्रासंगिकता खो चुका है। वहीं, पक्ष ने जवाब में एनसीआरवी का डाटा इस्तेमाल करते हुए बताया कि इस कानून के तहत पिछले तीन वर्षों में औसतन एक हजार से अधिक आपराधिक मामले दर्ज किए गए हैं। इस पर पक्ष ने कहा कि इस कानून के इस्तेमाल देश के हित में किया जाता रहा है। इस कानून में सुधार की जरूरत है न कि इसे हटाने की।

संसद की कार्यवाही में बतौर युवा सांसद शामिल होना काफी उत्साहित कर रहा है। अब तक तो इसके बारे में सुना था, अब इसका हिस्सा बनने का मौका मिला है। यूपीए पर हमने अपनी बात रखी। मानवाधिकारों का मामला भी काफी अहम है। **हमरा सईद**, युवा सांसद



बिल पर चर्चा और स्टोरी ऑफ इंडिया काफी रोचक रहा। इससे हमें काफी कुछ सीखने को मिला। वह भविष्य में काफी कारगर साबित होगा। जागरण यूथ पार्लियामेंट आज के उन युवाओं के लिए सबसे अच्छा मंच है, जिनकी राजनीति में रुचि है। **निखिल त्यागी**, युवा सांसद



मानवाधिकार संरक्षण (संशोधन) विधेयक- 2018 पर चर्चा की शुरुआत हुई। विपक्ष ने राष्ट्रीय मानवाधिकार आयोग (एनएचआरसी) को ज्यादा शक्ति और स्वायत्तता देने की मांग की। वहीं, एनएचआरसी में महिलाओं, पिछड़े वर्ग, दिव्यांग और उभयलिंगी समुदाय के प्रतिनिधित्व की भी मांग की। पक्ष द्वारा प्रस्तुत विधेयक को विपक्ष का समर्थन मिला, लेकिन सदन किसी नए संशोधन की तरफ नहीं बढ़ पाया। संसदीय समितियों के महत्व को समझने के लिए एक कार्यशाला आयोजित की गई।



Hindustan Times, Delhi

Sunday, 14th October 2018; Page: 16

Width: 5.59 cms; Height: 9.03 cms; a4; ID: 20.2018-10-14.204

NHRC celebrates Silver Jubilee with celebrations

The National Human Rights Commission, NHRC, India completed 25 years of its existence with its 26th Foundation Day. The NHRC was set up on October 12, 1993, under the Protection of Human Rights Act, passed by Parliament.

Extended Silver Jubilee celebrations, spilling over three days, are being organised to mark the occasion. This begins with a function at Vigyan Bhawan in New Delhi which will be addressed by the Prime Minister Narendra Modi as the chief guest in the august presence of the Union Home Minister Rajnath Singh and the Union Minister of State (I/C) for Communications Manoj Sinha.